

”قیاس“ بحیثیت مأخذِ فقہ اسلامی

شفقت حسین خادم۔ ایم نے شعبہ علوم اسلامی - یونیورسٹی آف کراچی

(۲)

صحتِ قیاس کی شرائط عند الشرع مطلقاً قیاس صحیت نہیں بلکہ اس کے لیے کچھ شروط ہیں۔ اگر ہر قیاس جائز ہو تو دین تبدیل ہو کر رہ جائے۔ اس لیے فقہا نے کرام نے اس کے کچھ شرائط مقرر فرمائے ہیں:

- ۱۔ علت الیسا و صرف ہو جو شرعاً معتبر ہو اور بالکل صریح اور معین ہو، مخفی اور غیر معین نہ ہو۔

(آمدی جلد ۳ ص ۱۲)

۲۔ اصل یا مقیيس علیہ کا حکم عام ہو، اس لیے اس حکم پر قیاس جائز نہ ہو گا جو کسی خاص واقعے کے ساتھ مخصوص ہو۔ ”قواعد الجامع“ میں یہ عبارت مذکور ہے:

”النص على خلاف يقتضى على مورده“ (حدیث کا جو حکم قیاس کے خلاف ہو گا۔ وہ خاص واقعے کے ساتھ مخصوص ہے گا)۔ قواعد مجامع میں ایک وہ قاعدة کلیہ بھی ہے جو محدث کی دفعہ ۱۵ میں مذکور ہے ”ما ثبت على خلاف القياس فغيره لا يقاس عليه“ (المجامع اور اس کی شرح المنافع ص ۲۳۲ م تا ۱۴۳) یعنی جو حکم خلاف قیاس ثابت ہو اُس کو کسی اور پر قیاس نہیں کر سکتے۔ یہ اصول جدید اصول قانون کے اس مشہور قاعدة کے مطابق ہے کہ ”مستثنیات اپنی جگہ محدود رہتے ہیں“: ۱۔ ملاحظہ موردنے کی تعبیر و تشریع از سید اطہار حیدر رضوی، مکتبہ فرمیدی کراچی۔

۳۔ منفیں اور مقیيس علیہ میں ایک ہی وصف (علت) موجود ہو، کیونکہ مختلف اوصاف قیاس کے لیے کافی نہیں جب آپس میں ممائش اور مشابہت رکھتے ہوں، کیونکہ ایک پیز کا حکم دوسرا کے لیے اس وقت دیا جاسکتا ہے جب دونوں میں کلی ممائش نہ ہو (منافق الدافت ص ۳۲۲)۔

۳۔ قیاس نص کے مقابل واقع نہ ہو خواہ وہ نص آیت قرآنی ہو یا حدیث رسول؟ اور یا کسی فقیہہ صحابی کی رائے ہو کیونکہ قیاس طبقی ہوتا ہے اور طبقی شے قطعی کے مقابل نہیں ہو سکتی لہذا اجنب ایک حکم نص میں موجود ہو تو اس کے مقابل قیاس کی کوئی حاجت نہ ہوگی۔

۴۔ قیاس کے ذریعے نص کا کوئی حکم متغیر نہ ہو یعنی فرع میں مقیض علیہ کا حکم متغیر نہ ہو کہ اصل میں کوئی حکم مطلق ہو تو فرع میں مقید ہو جائے یا مقید مطلق ہو جائے۔ البتہ تغیر ہو پیدا ہو گا وہ صرف بمحاذِ حمل ہو گا کہ پہلے یہ حکم مقیض علیہ کے یعنی معلوم تھا اب قیاس سے فرع کے یعنی بھی ثابت ہو گیا اور بتغیر اُس اعتبار سے ہو گا کہ یہ حکم مقیض علیہ میں اصلی اور لفظی مطابقاً اور فرع میں طبی اور غیر اصلی ہو گا۔

۵۔ قیاس کے لیے تعیین حکم شرعاً کی بنابراد واقع ہو کسی امر لغوی کی بنابراد نہ ہو، کیونکہ مقصود بالذات حکم شرعاً ہے اور تعیین و قیاس میں حکم اعتباری ہے۔ درہ بمحاذِ ذات دونوں مندرجہ ہیں۔ اس ہیئت سے کہ نص کے حکم کی علت بیان کی جائے اُس سے تعیین اور اس ہیئت سے کہ اس کا فرع کی جانب تعداد ہو رہا ہے قیاس کہہ دیتے ہیں تو تعیین ابتداء میں ہوتی ہے اور قیاس انتہا میں۔

۶۔ ضروری ہے کہ جس حکم کا تعداد کیا جا رہا ہے یعنی ”اصل سے فرع کی جانب انتقال“ وہ عقل کے موافق ہو، خلاف عقل نہ ہو نیز قیاس کے لیے نص کا حکم ایسا ہو کہ اس کی علت فہم انسانی سے بالاتر نہ ہو صاحب قیاس کی شرائط [قیاس ایک انتہائی اہم اور نازک کام ہے یہ ما و شما کے بس کاروگ نہیں۔ اس کام کے لیے بھی شرائط ہیں جن سے بے نیاز ہو کہ قیاس کے تیرچلانا اسلام کی خدمت نہیں مرمت ہے۔ چند شرائط عسبِ ذیل ہیں:

۱۔ شریعتِ الٰہی پر کامل ابیان، اس کے بحق ہونے کا لیقین، اس پر مخلصانہ عمل کا ارادہ اور سب سے اہم یہ کہ اس سے فراز کی خواہش رتنی بھر بھی دل میں نہ ہو۔ اقدار، مقاصد اور اصول کسی درس سے مأخذ سے لینے کے سجائے، خدا کی شریعت سے لینا۔

۲۔ عربی زبان اور قواعدِ صرف و نحو پر کامل دسترس، کیونکہ دین کے بنیادی مأخذ یعنی قرآن و حدیث عربی ہی میں ہیں۔

۳۔ قرآن و سنت کا وسیع عمل، نہ صرف جزئیات بلکہ کلیات اور مقاصدِ شریعت کو اچھی طرح سمجھ لے اور شریعت کی مجموعی اسکیم اور زندگی میں اس کے نخاذ کے طریقہ کار کو اچھی طرح سمجھ لے۔

۳۔ اسلام فقہا کے کام سے واقفیت، جس کی ضرورت صرف قیاس ہی کے لیے نہیں بلکہ قانونی ارتقا م کے تسلسل کے لیے بھی ہے۔ ماضی کی شاندار عمارتوں کو دھاکہ نئی عمارت کھڑائی کرنے کا جذبہ نہ ہو۔ سابقہ تحقیق کو برپا کر کے از سرتو تحقیق کرنا عقلمندوں کا شیوه نہیں۔

۴۔ عملی زندگی کے حالات و مسائل سے واقفیت، کیونکہ شرائعت کے احکام کو انہی پیمنے طبق کرنا

ہے۔

۵۔ صاحبِ قیاس اسلامی معیار اخلاق کے لحاظ سے عمدہ سیرت و کردار کا حامل ہوتا کہ لوگ دین کے معاکلے میں اس پر اعتناد کر سکیں اور پھر تقوی خود صاحبِ قیاس کو اپنے نفس کی دراندازوں کے لیے ضروری ہے۔

ان شرائط پر مبنی جو قیاس ہو گا وہی صائب اور درست ہو گا نہ کہ ان لوگوں کے قیاسات جو تراجمہ کی مدد سے قرآن پڑھ کر یہ سمجھتے ہوں کہ نزول قرآن کے بعد قرآن اُن ہی کی سمجھے ہیں آیا ہے جن کے نزدیک احادیث بے معنی دفتر ہیں اور جن کے نزدیک سلف صالحین ائمۃ امت طفیل مکتب کی عجیبیت رکھتے ہوں۔ **قیاس کی اقسام** | فقہاء کرام کے نزدیک قیاس کی مختلف اقسام ہیں۔ چند اہم اقسام مندرجہ ذیل ہیں:-

۱۔ "قیاس شرعی" قیاس شرعی اس سے کہا جاتا ہے کہ غیر منصوص علیہ میں اس علت کی بنا پر حکم کو ثابت کیا جائے جو منصوص علیہ میں پائی جاتی ہے۔ گویا منصوص علیہ میں وارد معنی میں علت ہوگی، منصوص علیہ میں معنی کی علت ہونا خواہ قرآن سے ثابت ہو یا مستحب یا جماع سے، عدت متعین ہو جاتی ہے۔ مثلاً ائمۃ ائمۃ نے نا بالغین اور لوبنڈی غلاموں کے لیے تین اوقات (قبل فجر، دوپہر، بعد عشا) کے علاوہ بلا اجازت ملکانوں کے اندر داخل ہونا جائز ٹھہرایا ہے اور ان اوقات کے علاوہ اجازت نہ لینے کی علت یہ بتاتی ہے کہ بچوں اور لوبنڈی غلاموں کو گھروں میں رہنا اور ادھر ادھر گھومنا پڑتا ہے۔ لیکن عَلَيْكُمْ وَلَا عَلَيْهِمْ جَنَاحٌ بَعْدَ هَنَّ طَوَّافُونَ عَلَيْكُمْ بَعْضُكُمْ عَلَى الْبَعْضِ (سورہ النور) پس اس آیت کی رو سے تین اوقات کے علاوہ اجازت نہ لینے کے جواز کی علت طواف (بار بار اندر آنے کی ضرورت) ہے۔ پھر اس آیت پر قیاس کر کے رسول ائمۃ علیہ وسلم نے ہلی کے جھوٹے کو (با وجود یہ وہ حرام ہانور اور درنده ہے) سنباست کے حکم سے اس علت کی بنا پر خارج کر دیا ہے کہ

وَهُوَ أَكْثَرُ الْمُحْرِّمَةِ مِنْ آتِيَ جَاتِي هُوَ - ”الْهَتَّةُ لَيْسَ بِتَبَخْسَةٍ فَإِنَّهَا مِنَ الطَّوَافِينَ عَلَيْكُمْ وَالظَّوَافِاتِ“ اسی بنا پر مزید قیاس کر کے فقہاء احناف نے بلیوں کی طرح گھر میں عام پھرنتے والی اشیاء مثلاً پورے ہے اور سانپ وغیرہ کا جھپٹا بھی ناپاک قرار نہیں دیا۔ مذکورہ مثال میں قیاس کا تعلق منصوص صنیہ میں طواف کے معنی سے ہے جو حکم کے لیے عدالت ہے۔

۲۔ ”قیاسِ اتحاد النوع“ فرع کی طرف متعدد ہونے والا حکم ”اصل“ میں پائے جانے والے حکم کی نوع میں سے ہے یعنی اصل اور فرع کا حکم بعینہ ایک ہے۔ مگر اس کے دونوں محل (اصل اور فرع) انگل اگل میں جیسا کہ لڑکی اور لڑکے، دونوں میں نکاح کرانے میں ولایت کا حکم بالکل ایک ہے اب یعنی جس طرح نابالغ لڑکے کا ولی نکاح کا اختیار رکھتا ہے اسی طرح لڑکی کا بھی حال ہے) اسی طرح تسلی اور دوسرے گھر پلو جانوروں کے پس خورده کی سعادت اٹھاد بیٹھے جانے کا حکم ایک ہی ہے اسی طرح بالغ لڑکے کی شکل میں ولی کی ولایت زائل ہونے کی بنا پر لڑکی کی ولایت بھی زائل ہو جاتی ہے ایکونکر حکم دونوں جگہ ایک ہی ہے اس قیاس کا نام ”قیاس اتحاد النوع“ ہے۔ یہ قیاس اصل اور فرق کے باعث باطل نہیں ہوتا ایکونکر اصل اور فرع دونوں حکم میں متعدد ہیں اور حکم میں متعدد ہونے کے باعث ان دونوں کا علت میں اتحاد ہے۔ اگرچہ علت اور حکم کے اتحاد کے علاوہ اور پیروزیوں میں انگل اگل ہیں۔

۳۔ ”قیاسِ اتحاد جنس“ قیاس کی ایک قسم یہ ہے کہ اصل اور فرع کے حکم ایک ہی قسم کے تونہ ہوں مگر ہم جنس ہوں مثلاً قیاس شرعی کے ضمن میں اس امر کا بیان گذر چکا ہے کہ لڑکوں اور علاموں کا گھر وہیں میں کثرت سے آنا جانا اگر اذن کے سامنہ ہو تو سرج واقع ہوتا ہے۔ رفع بحرج کے لیے بغیر اذن کے ان کا آنا جانا جائز ہے۔ اسی علت سے تسلی کے جھوٹے ہونے کی سعادت کے حکم کا حرج بھی ساقط ہو جائے گا تو اس مثال میں دونوں مقیس علیہ او مقیس (کا حکم (حرج)، ہم جنس تو ہے مگر قسم ایک نہیں۔ قیاسِ اتحاد جنس دونیوں سے باطل ہو جاتا ہے۔ ایک تو یہ کہ دونوں کا حکم ہم جنس نہ رہے اور دوسرے یہ کہ دونوں (اصل و فرع) میں خاص فرق موجود نہ ہو۔ قیاسِ اتحاد جنس کا حکم یہ ہے کہ بدب وصف (علت) اور حکم میں مناسبت پائی جائے تو حکم کو اس کی طرف نسبوب کیا جائے گا۔

۴۔ ”قیاسِ طرد“ قیاسِ طرد کا مفہوم یہ ہے کہ اصل کے حکم کو فرع کے لیے ثابت کیا جائے کیونکہ وہ دونوں اس علت میں شرکیں ہیں جس پر اصل حکم کا دار و مدار ہے اسے قیاسِ طرد اس لیے کہا جاتا ہے کہ جہاں کبھی علت موجود ہوتی ہے وہاں حکم بھی پایا جاتا ہے۔

۵۔ ”قیاسِ العکس“ قیاسِ عکس یہ ہے کہ اصل کے حکم کی ضد کو فرع کے لیے ثابت کیا جائے کیونکہ اس فرعی مسئلہ میں اصل مسئلہ کی علت کی ضد موجود ہے اُس کی مثال یہ حدیث ہے کہ سید الانبیاء صلی اللہ علیہ وسلم نے فرمایا ”تھاری جائز شب باشی میں بھی تھارے لیے صدقہ ہے۔“ صحابہ نے عرض کیا یا رسول اللہ ! اگر ہم میں سے کوئی اپنی خواہش پوری کرتا ہے تو اُس میں بھی ثواب ہے ؟ فرمایا کیوں نہیں ، اگر تم یہی کام ناجائز مقام پر کر د تو کیا عذاب نہ ہو گا ہے عرض کیا یا رسول اللہ عذاب تو ہو گا ، پس آپ نے فرمایا ”اس طرح اگر حلال اور حرام طریقہ اختیار کر دے گے تو اُس کا ثواب ملے گا۔“ اس حدیث میں حکم مختلف ہے کیونکہ اصل اور فرع کی علت میں اختلاف ہے اصل مسئلہ میں عذاب کا ذکر ہے جب کہ فرعی مسئلہ میں اس کے مقابلے یعنی ثواب کا ذکر ہے۔ (اعلام الموقعین از ابن قیم جلد ا ص ۲۳۰)

۶۔ ”قیاسِ العلت“ قیاسِ العلت اُس قیاس کو کہتے ہیں جس میں اصل اور فرع دونوں کو جمع کر دیا جاتا ہے کیونکہ وہ دونوں ایک سبب میں شرکیں ہوتے ہیں۔

۷۔ ”قیاسِ الدلالۃ“ قیاسِ الدلالۃ اُس قیاس کو کہتے ہیں جس میں اصل اور فرع دونوں کو علت کی دلیل کے ذریعے جمع کیا جاتا ہے۔

۸۔ ”قیاسِ الشبهة“ قیاسِ شبهہ سے مراد ایسا قیاس ہے جس میں دو چیزوں کو اُن کی طرح کی شکل و صورت کی مشابہت کی بنا پر کسان قرار دیا جائے خواہ حقیقت میں وہ مختلف ہوں یہ قیاس عموماً باطل ہوتا ہے۔

۹۔ ”قیاسِ فاسد“ قیاس یا تو صیحہ ہوتا ہے اور یا فاسد۔ صیحہ قسم کا قیاس ”میزان“ ہے اور قیاس فاسد شریعت میں معترض ہیں ہے جیسا کہ اللہ تعالیٰ نے مشرکوں کے اس قول کا ذکر کیا ہے کہ وہ یہ کہتے مختکر کہ ”بیح سود کی طرح ہے۔“ وہ قیاس اس طرح کرتے مختکر کہ بیح و سود دونوں معاملے فریقین کی رضامندی سے طے پاتے ہیں ، اس لیے وہ سود کو حلال سمجھنے مختکر اور یہ کہتے مختکر کہ جس طرح باہمی خفامندگ

کی وجہ سے بیع صالیل ہے اُسی طرح شود بھی ہوتا چاہیے۔ دراصل انہوں نے شود کو بیع پر قیاس کیا تھا مگر وہ مبالغہ کے طور پر شود کو اصل قاعدہ بنایا کہ اس سے بیع کا جواز لسلائتے تھے اور یہ وہ مبالغہ آمیزی ہے جو علم میان کے قاعدے سے کے مطابق مفسد قیاس ہے۔

کیا تمام احکام میں قیاس ممکن ہے؟ تمام احکام شرعیہ میں قیاس کے اجزاء کے بارے میں

فقہا کرام کا اختلاف ہے۔ فقہاء کے ایک قبیل گروہ کی رائے یہ ہے کہ تمام احکام شرعیہ میں جائز ہے۔ اس لیے کہ تمام احکام کی نوعیت یکساں ہے اور سب ہی حکم شرعی کی حد میں داخل اور اس میں مشترک ہیں اور انہی احکام شرعیہ میں سے بعض احکام قیاس کے دریے ثابت ہوتے ہیں تو اگر بعض مثالوں میں قیاس جائز ہے تو دیگر مثالوں میں بھی جائز ہونا چاہیے۔

اس کے بعد جو فقہاء کی رائے یہ ہے کہ عمومی عیشیت سے تمام احکام شرعیہ میں قیاس کا اجزاء درست نہیں ہے۔ اگرچہ یہ تمام ایک ہی حد میں کیوں نہ داخل ہوں۔ کیونکہ تمام احکام تمیز اور تنوع کی جدا جدواج ذات کی بنابر پر باہم تنوع اور تمیز ہیں اور بعض احکام میں قیاس کا اثبات و جواز اپنی خصوصیت اور تعیین کی بنابر پر ہوتا ہے اس لیے نہیں ہوتا کہ وہ مجرد شرعی حکم ہے۔ ان فقہاء کی نظر میں تمام احکام میں قیاس درج ذیل دو وجوہات کی بنابر ممتوع ہے۔

۱۔ جملہ احکام میں قیاس ایک امر متنع پر مشتمل ہوتا ہے اس لیے متنع ہے کیونکہ یہ ضروری ہے کہ ہر قیاس کی کوئی اصل ہو جس پر قیاس کیا جاسکے۔ اگر ہر حکم قیاس سے ثابت ہو تو اس کا طلب یہ ہو گا کہ قیاس کی اصل بھی قیاس سے ثابت ہو گی اور اس اصل کی اصل کا حکم بھی قیاس سے ثابت ہو گا اور اگر یہ سدیلہ بغیر کسی اختمام کے جاری رہے تو کسی قیاس کا وجود ممکن نہیں رہے گا، کیونکہ قیاس الیسی "اصول" پر موقوف ہو جائے گا جس کی کوئی انتہا نہیں ہے۔

۲۔ بعض احکام شرعیہ سے ایسے فیصلوں کا اثبات ہوتا ہے جن کے معنی کی عقلی توجیہ نہیں ہو سکتی جیسے غیر شادی شدہ زافی کو سوکوڑے مارنا، اور تہمت کی سزا میں اسی کوڑوں کی سزا دینا، الیسی صورت میں قیاس کا اجزاء دشوار ہے کیونکہ قیاس کے لیے ضروری ہے کہ اصل کی علت کو فرع میں ثابت کیا جائے مگر جس اصل کی علت ہی قابل فہم نہ ہو تو اس علت کو فرع میں کیوں کہ ثابت کیا جاسکتا ہے (آمدی جلد ۴ ص ۱۸۹)۔

جرائم اور عقوبات میں قیاس جو فقهاء کرام تمام احکام میں قیاس کو جائز قرار نہیں دیتے۔ ان کا اس باب میں اختلاف ہے کہ جرائم اور عقوبات میں قیاس جائز ہے یا نہیں؟ بعض جائز قرار دیتے ہیں اور بعض ناجائز اور ہر فرقی اس سلسلے میں دلائل رکھتا ہے۔ چنانچہ جو حضرات جرائم اور عقوبات میں قیاس کے جواز کے جائز ہیں۔ وہ حسب ذیل در دلائل پیش کرتے ہیں۔

۱۔ رسول کریم صلی اللہ علیہ وسلم نے جب حضرت معاف سے دریافت کیا محتاکہ تم میں جا کرہ فیصلے کس طرح کہو گے، اس کے جواب میں حضرت معاذ کا پیر فرمان کہ "میں قرآن و سنت میں نہ ہوں کی صورت میں اپنی رائے سے اجتہاد کروں گا" (مکمل حدیث پیچے عنوان "حجت قیاس بذریعہ حدیث میں دیکھی) یہ فقهاء کہتے ہیں کہ یہ ایک غیر معتبر تجویز ہے اور حضرت معاف کے جواب میں کوئی تفضیل مذکور نہیں ہے اس لیے جرائم اور عقوبات میں بھی قیاس جائز ہے۔

۲۔ جب صحابہ کرام صنوان اللہ علیہم نے شراب خمر کی حد کے بارے میں مشورہ کیا تو سیدنا علی کرم اللہ و چہرے نے فرمایا "شراب پی کر انسان اکثر تہمتیں لگاتا ہے۔ لہذا اُسے قدر کی نسبت سے کوڑے لگاتے جائیں گے (مالاحظہ ہو پیچے "صحابہ کا قیاس")۔ اس اثر سے معلوم ہوا کہ سیدنا علی نے ہے نوشی کی سزا کو تہمت کی سزا پر قیاس کیا اور اس پر کسی نے اعتراض نہیں کیا اور اس طرح اس سزا پر اجماع ہو گی۔

جو فقهاء کرام اس کے عدم جواز کے قابل ہیں وہ حسب ذیل تین دلائل پیش کرتے ہیں:-

۱۔ حدود و کفارات ایسے امور مقدارہ میں سے ہیں جن کے اندازے کو لازم کرنے والے مفہوم کا تعقل ممکن نہیں ہے جب کہ قیاس کی اساس ہی اصل کے حکم کی علت کو سمجھنا ہے، جن احکام کی علت ہی سمجھیں نہ آئے اُن میں قیاس معتبر (دشوار) ہے۔

۲۔ حدود و عقوبات (سزاویں) ہیں اور کفاروں میں بھی شائیعہ عقوبت ہے جب کہ قیاس میں خطہ کا احتمال ہے اور خطہ کا احتمال شبہ ہے اور شبہات سے حدود ساقط ہو جاتی ہیں، جیسا کہ رسول اللہ صلی اللہ علیہ وسلم کا فرمان ہے "شبہات کی موجودگی میں حدود کو ساقط کر دو"۔

۳۔ شریعت نے چوری کی حد قطعی مید مقرر کی ہے جب کہ خربی کفار سے خفیہ خط و کتابت کی

یہ سزا مقرر نہیں کی حالانکہ قیاساً اس میں ہونی چاہیے مخفی۔ اسی طرح ظہار کو مجموعہ اور بُرائی ہونے کی بنا پر اس میں کفارہ لازم کیا ہے۔ مگر ازنداد میں کفارہ واجب نہیں کیا حالانکہ اس کی بُرائی اور مجموعہ ظہار سے زیادہ ہے تو بُری ان امور میں شریعت نے آن سزاوں کو لازم نہیں کیا جن میں لازم کرنا زیادہ ضروری محتاج یہ اس امر کی دلیل ہے کہ عقوبات میں قیاس جاری نہیں ہوتا دامدی جلد ۳ صفحہ ۸۳)

اس دوسری رائے کے دلائل اس قدر مضبوط ہیں کہ ہم اس کو پہلی رائے پر ترجیح دے سکتے ہیں۔ بالخصوص اگر ہم یہ حقیقت پیش نظر کیسیں کہ شراب نوشی کی خد کا اثبات قیاس کی بنیاد پر نہیں ہے بلکہ اجماع کی بنیاد پر ہے اور اس میں طریقہ قیاس سے استدلال کا کوئی اعتبار نہیں ہے کیونکہ یہ قانون لازم قیاس سے نہیں بناتے بلکہ اس کو یہ عیشیت اجماع سے ملی ہے۔

مگر اس کے باوجود یہ بات سمجھ لینی چاہیے کہ عقوبات میں قیاس کا تقاضا یہ ہے کہ جرائم میں قیاس کیا جاتے اور جو لوگ جرائم میں قیاس کے قائل ہیں ان کے قول کا مفہوم نئے احکام اور نئے جرائم کی تخلیق نہیں ہے بلکہ اس دائرے کو وسعت دے دینا ہے جس پر نصوص منطبق ہوتی ہیں۔

اس لیے جرائم اور عقیر بات کے سلسلہ میں قیاس کو قانون ساز مأخذ کا درجہ حاصل نہیں ہے بلکہ یہ ایک تشریعی مأخذ ہے جس سے ان افعال کے تعین میں مدد ملتی ہے جو نص کے ذیل میں آتے ہوں۔ چنانچہ اگر کسی عقد کی بناء پر نص نے کسی معین صورت کو حرام قرار دی تو قیاس کا کام یہ ہو گا کہ وہ آن تمام مثال صورتوں کو اس نص کے ذیل میں لے آئے گا۔ جن میں عقدتِ تحریم موجود ہوگی مثلًا قیاس عمل قومِ کوڑ کو زنا کے ساختہ، کسی شے سے قتل کو آله دھاردار کے قتل کے ساختہ، لشہ آور شے کو غیر کے ساختہ، بعض فقہا کے نزدیک اور قبر کو مکان یا محفوظ جگہ کے ساختہ ملحن کر دینا ہے۔ بیان تک کہ تباش (الغیر) بھی ساری متصور ہوتا ہے۔ ظاہر ہے کہ اس رائے کے اپانے میں بھی کوئی حرج نہیں ہے، بلکہ موجود عدالتیں اس پر بڑی حد تک کار فرمائیں۔ اور عدالتے قانون اس کی تطبیق میں مزید توسعہ کیلئے کوششیں ہیں۔

فوجداری فیصلوں میں قیاس فقہائی کرام فوجداری فیصلوں میں قیاس کو تسلیم کرتے ہیں، بلکہ قیاس کے علاوہ ان دیگر مأخذ کو بھی تسلیم کرتے ہیں جن کو وہ فوجداری قوانین کا مأخذ نہیں سمجھتے جیسے "عرف" اور "مذہب صحابی" چنانچہ بعض فقہاء زنا کے اقرار میں چار مرتبہ کی شرط پر قیاس کرتے ہوئے سرقة

میں دو مرتبہ اقرار لازمی سمجھتے ہیں مگر بہ فقہاء اس شرط کو تسلیم نہیں کرتے وہ اس شرط کو زنا کے سامنے مخصوص قرار دیتے ہیں اور اس پر قیاس کو درست نہیں سمجھتے، بعض فقہاء جزا تم میں حور نزو کی شہادت کو جائز قرار دیتے ہیں اور اس سے دیوانی معاملات میں دو عورت توں کی گواہی پر قیاس کرتے ہیں۔ اور تمام فقہاء کا اس امر پر اتفاق ہے کہ جس شخص کو سنگسار کیا جائے تو اس کے لیے گٹھا کھو داجائے۔ (یہ حضرت علیؓ کا مسئلہ ہے) اور امام عظیمؓ اور آپ کے اصحاب کے نزدیک می نوشی کے اثبات کے لیے گواہوں کی گواہی کے سامنے شارب کے منہ سے شراب کی ٹبر کا وجود بھی لازمی ہے (یہ ابن مسعود کا مسئلہ ہے) اجماع اور قیاس کی حقیقت | در اصل اجماع اور قیاس اجتہاد ہی ہے، کیونکہ اجتہاد کی دو شکلیں ہو سکتی ہیں یا تو یہ کہ کوئی فرد واحد بذاتِ خود اجتہاد کرے یا یہ کہ کچھ لوگ، ایک گروہ، یا ایک جماعت کسی معاملے میں اجتہاد کر کے ایک متفقہ فیصلہ کرے۔ پہلی صورت قیاس کی ہے اور دوسری اجماع کی، اسی بات کو ہم یوری عجمی کہہ سکتے ہیں کہ قیاس انفرادی اجتہاد ہے اور اجماع اجتماعی اجتہاد۔ بعض لوگ اجتہاد کو بالکل آزادانہ استعمالی راستے کے معنی میں لے لیتے ہیں جو سراسر غلط ہے۔ اسلام کے قانونی نظام میں اصل آئینی حیثیت "قرآن و سنت" کو حاصل ہے۔ انسان ہر قانون کی کرتے ہیں وہ لازماً اسی آئین سے ماخوذ ہونی چاہیے یا پھر ان حدود کے اندر ہونی چاہیے، جن میں آئین قرآن و سنت استعمالی راستے کی اجازت دیتا ہو۔ اس سے بے نیاز ہو کر بہادر اجتہاد کیا جائے وہ نہ اسلامی اجتہاد ہے اور نہ ہی اسلام کے قانونی نظام میں اس کی کوئی گنجائش ہے۔

ہم آج اسلام کی نشاۃ ثانیہ کے جس دوسرے گنہ رہبے ہیں۔ اس کی اہم تر ضرورت یہ ہے کہ قوانین اسلامی اور اسلامی اصول قانون (فقہ) کے ماہرین باہم مشاورت کے ذریعے اجماع اور قیاس کی حدود کی وضاحت کریں اور یہ طے کریں کہ ان دونوں مأخذوں کا ائمہ کے ساتھ ربط رکھ کر جدید انداز میں اسلامی قانون سازی کس طرح کی جاسکتی ہے۔

نوٹ:- اس مضمون کے لیے استفادہ شدہ کتب کی فہرست اتنی طویل ہے کہ یہاں درج کرنا ناممکن ہے۔